

Is-Sibt

It-Tieni ġimgha tas-salterju

L-EWWEL GHASAR

V. O Alla, ejja eħlisni.

R. Mulej, fittex ġhinni.

Glorja. Kif kien mill-bidu. Hallelujah.

INNU

1.

Riesaq il-lejl, Mulejja,
bil-wegħda tal-mistrieħ;
ġa beda s-sema jhammar
fi nżul ix-xemx sabiħ!

2.

Dalwaqt jixirfu l-kwiekeb
filġholi tas-smewwiet;
dalwaqt il-ħajja torqod,
kull hoss imut fis-skiet.

3.

Inti, li dejjem tgħammar
fis-sebħ ta' jum bla tmiem,
fid-dlam tal-lejl ħarisna,
xerred fi qlubna s-sliem.

4.

Jagħtuk kull ġieħ il-ħlejjaq,
Mulej, ġhax int hanin,
u tridna lkoll madwarek
fix-xirka tal-henjin. Amen.

SALMODIJA

Ant. 1 Musbieħ ġhal riġlejja kelmtek, Mulej, hallelujah.

Salm 118 (119),105-112

Musbieħ ġhal riġlejja l-kelma tiegħek, *
u dawl fil-mogħdija tiegħi.
Hlift u rrid inżomm kelmti, *
li nħares id-digrieti ġusti tiegħek.

Ninsab imnikket ġhall-aħħar, Mulej; *
aġhtini l-ħajja skond il-kelma tiegħek.
Ilqa', Mulej, il-qima ta' fommi, *
u ġhallimni d-digrieti tiegħek.

Hajti dejjem fit-tigri, *
imma qatt ma ninsa l-ligi tiegħek.
Il-ħżiena nasbuli x-xibka, *
imma jien ma warrabtx mill-preċetti tiegħek. –

Il-preċetti tiegħek wirti għal dejjem; *
huma l-għaxxa ta' qalbi.
Inħajjar 'il qalbi biex tħares il-kmandamenti tiegħek, *
għal dejjem u sa l-aħħar.

Ant. Musbieh għal riglejja kelmtok, Mulej, hallelujah.

Ant. 2 Mulej, int timlieni bil-ferh quddiemek, hallelujah.

Salm 15 (16)

Harisni, o Alla, *
għax fik jien nistkenn.

Jien għedt lill-Mulej: "Int Sidi; *
m'għandix gid ieħor ħliefek."
It-twajbin huma l-kbar f'din l-art; *
fihom hi l-għaxxa kollha tiegħi.

L-hemm tagħhom ikatru *
dawk li jahtru allat oħra.
Ma nsawwabx bħalhom id-demmi b'sagrificċju, *
anqas isimhom ma nsemmi b'xufftejja.
Mulej, inti s-sehem tal-wirt u r-rizq tiegħi, *
inti żzomm f'idejk xortija.
Il-kejl tani art li tgħaxxaq, *
messni sehem tassew għal qalbi.

Inbierek lill-Mulej li tani l-fehma; *
imqar billejl qalbi tghallimni.
Inzomm il-Mulej dejjem quddiem, *
għax bih f'leminti qatt ma nitharrek.
Hekk tifraħ qalbi u tithenna ruħi, *
u gismi wkoll jistrieħ fil-kwiet.

Għax int ma titlaqnix fl-imwiet, *
ma thallix il-maħbub tiegħek jara l-qabar.
Int tghallimni t-triq tal-ħajja; †
hemm il-milja tat-ferh quddiemek, *
hemm l-għaxxa għal dejjem f'lemintek.

Ant. Mulej, int timlieni bil-ferh quddiemek, hallelujah.

Ant. 3 Fl-isem ta' Ġesù, sew fis-sema sew fl-art, kulhadd jinzel għar-kubbtejh,
hallelujah.

Kantiku (Fil 2,6-11)

Ġesù Kristu, li kellu n-natura ta' Alla, *
ma qaghadx ifittex tiegħu li hu daqs Alla,
imma tnezza' minn kollox,
billi ha n-natura ta' Isir, †
sar jixbah lill-bniedem *
u deher minn barra bħala bniedem:
čekken lilu nnifsu, †
billi obda sal-mewt, *
anzi sal-mewt tas-salib.

Għalhekk Alla għolliet sas-smewwiet, *
u żejnu bl-Isem li hu fuq kull isem,
biex fl-isem ta' Ġesù, †
fis-sema, fl-art u f'qiegħ l-art, *
il-ħlejjaq kollha jinżlu għarkubbtejh,
u kull ilsien jistqarr: †
“Ġesù Kristu hu l-Mulej *
għall-glorja ta' Alla l-Missier.”

Ant. Fl-isem ta' Ġesù, sew fis-sema sew fl-art, kulhadd jinzel għarkubbtejh,
hallelujah.

LEZZJONI QASIRA Kol 1,2b-6a

Il-grazzja lilkom u s-sliem minn Alla, il-Missier tagħna! Niżzu ħajr dejjem lil Alla, il-Missier ta' Sidna Ġesù Kristu, u nitolbu għalikom, għax smajna bil-fidi li għandkom fi Kristu Ġesù, u l-imħabba tagħkom għall-qaddisin kollha, minħabba t-tama li hemm tistenniekom fis-smewwiet, u li intom digà smajtu biha meta tħabbritkom il-kelma tas-sewwa tal-Bxara t-tajba. Din il-Bxara qiegħda tikber u tagħti l-frott fid-dinja kollha, bħalma għamlet s'issa fostkom.

RESPONSORJU QASIR

R. Minn tlugħ ix-xemx sa nzulha, * Ikun imfahħar isem il-Mulej.
Minn tlugħ.

V. Oghla mis-smewwiet hu sebħu. * Ikun imfahħar isem il-Mulej.

Glorja. Minn tlugħ.

Ant. tal-kantiku ta' Marija: Dawwal, Mulej, lil dawk li jinsabu fid-dlamijiet u d-dell tal-mewt.

Ruħi tfahħar il-kobor tal-Mulej, *
u l-ispirtu tiegħi jifraħ f'Alla s-Salvatur tiegħi,
għax hu xehet għajnejh
fuq iċ-ċokon tal-qaddejja tiegħu. *
Iva, minn issa 'l quddiem
kull nisel jibda jsejjahli hienja.
Għax is-Setghani għamel miegħi hwejjeg kbar; *

qaddis hu l-isem tiegħu.
Il-hniena tiegħu tinfirex f'kull żmien *
fuq dawk li jibżgħu minnu.

Hu wera l-qawwa ta' driegħu, *
xerred lil dawk li huma mkabbra f'qalbhom.
Niżżel is-setgħana minn fuq it-tron tagħhom, *
u għolla ċ-ċkejknin.
Mela b'kull ġid lil min hu bil-ġuħ, *
u l-għonja bagħathom 'il barra b'xejn.

Ha hsieb Izrael, qaddej tiegħu, *
għax ftakar fil-hniena tiegħu
- bħalma wiegħed lil missirijietna - *
b'riżq Abraham u nisl u għal dejjem.

Glorja ...

Ant. tal-kantiku ta' Marija: Dawwal, Mulej, lil dawk li jinsabu fid-dlamijiet u d-dell tal-mewt.

PREĊI

Alla jgħin u jħares lill-poplu li hu għażel b'wirtu, biex iżommu dejjem fl-hena.

Niżżuh ħajr u, biex ma ninsew qatt it-tjieba tiegħu, intennulu:

Fik, Mulej, inqiegħdu t-tama tagħna.

Missier hanin, nitolbuk għall-Papa u għall-Isqof tagħna:

- ħarishom u qaddishom bil-qawwa tiegħek.

Agħmel li l-morda jagħrfu li għandhom sehem mis-sofferenzi ta' Kristu:

- ħa jhossu dejjem li jaqsmu miegħu wkoll fil-faraġ.

Ħares bit-tjieba lejn min ma għandux saqaf fejn jistkenn:

- agħmel li jsibu dar xierqa ta' bnedmin li huma.

Bierek ir-raba' tagħna b'kotra ta' frott sħiħ u bnin:

- ipprovdi lil kulhadd il-ħobż ta' kull jum.

Bit-tjieba kbira tiegħek ilqa' lil ħutna l-mejtin:

- qegħedhom għal dejjem fid-dar tiegħek tas-sema.

Missierna

Talba mill-Propriu taż-żmien.

Gheluq

Il-Mulej iberikna, iħarisna minn kull deni, u jwassalna għall-ħajja ta' dejjem. **Amen.**